

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৫৯৫/২০২০

**মাজুলী জিলাৰ পঞ্চম প্ৰতিষ্ঠা দিৱস তথা জিলা গঠনৰ চতুৰ্থ বৰ্ষপূৰ্তি
অনুষ্ঠানত মুখ্যমন্ত্রী সোণোৱালৰ অংশ গ্ৰহণ**

মাজুলীৰ সৰ্বাংগীণ উন্নয়নৰ দিশত বৃহৎ সংযোজনেৰে ৫২.৭০ কোটি ব্যয় সাপেক্ষে ১৪৬
খন আঁচনিৰ শুভ উদ্বোধন আৰু ৬৮ কোটি টকা ব্যয় সাপেক্ষে ১৮৩ খন আঁচনিৰ
আধাৰশিলা স্থাপন কৰিলে মুখ্যমন্ত্রীয়ে

এখন স্বচ্ছ আৰু সেউজ মাজুলী তথা দেশৰ ভিতৰতে আদৰ্শ জিলা হিচাপে মাজুলীক গঢ়ি
তোলাৰ বাবে প্ৰতিষ্ঠা দিৱসতে পণ ল'বলৈ মাজুলীবাসীলৈ আহ্বান মুখ্যমন্ত্রীৰ

গুৰুত্বজনাৰ আদৰ্শৰে, ইতিবাচক দৃষ্টিভঙ্গীৰে শক্তিশালী অসম নিৰ্মাণৰ স্বার্থত
কাৰো সৈতে আপোচ কৰা নহ'ব : মুখ্যমন্ত্রী

দিছপুৰ, ৮ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি মাজুলীৰ দৰিয়াপাৰস্থিত মাজুলী
মহাবিদ্যালয় খেলপথাৰত মাজুলী জিলাৰ পঞ্চম প্ৰতিষ্ঠা দিৱস তথা জিলা গঠনৰ চতুৰ্থ বৰ্ষপূৰ্তি
উপলক্ষে আয়োজিত অনুষ্ঠানত মুখ্য অতিথিৰাপে অংশগ্ৰহণ কৰে। অনুষ্ঠানত সমৰেতে ৰাইজক উদ্দেশ্য
দিয়া ভাষণত মুখ্যমন্ত্রীয়ে কয় যে ‘এটকা মহস্তৰ স্থান’, মহাপুৰুষ গুৰুত্বজনাৰ মণিকাপঞ্চন সংযোগস্থলী
পুণ্যভূমি মাজুলীৰ প্ৰায় দুই লক্ষ ৰাইজৰ বাবে আজিৰ দিনটো এক ঐতিহাসিক দিন। বৰ্তমানৰ ৰাজ্য
চৰকাৰখন শাসনলৈ অহাৰ মাঠেো তিনিটা মাহৰ পিছতে ২০১৬ চনৰ ৮ ছেপ্টেম্বৰ তাৰিখে ভাৰতৰত,
সুধাকৰ্ত ড° ভূপেন হাজৰিকাৰ পৰিত্ব জন্মদিনৰ দিনাই মাজুলীৰ ৰাইজৰ এক দীৰ্ঘদিনীয়া দাবী পূৰণ
কৰি নদীদীপ মাজুলীয়ে এক পূৰ্ণাংগ জিলা হিচাপে আত্মপ্ৰকাশ কৰিছিল। জিলা গঠনৰ দিনৰ পৰা
বিগত চাৰিটা বছৰত মাজুলীৰ বুকুলৈ কি পৰিৱৰ্তন আহিল সেয়া মাজুলীবাসী ৰাইজে স্বচক্ষে প্ৰত্যক্ষ
কৰিছে। আন্তঃগাঁথনিৰ আমূল পৰিৱৰ্তনৰ লগতে জিলাখনৰ আৰ্থ-সামজিক দিশত নতুন দিগন্তৰ সূচনা
হোৱা সত্ত্বেও ৰাইজ সন্তুষ্ট হ'লে নহ'ব। আজিৰ এই শুভ মুহূৰ্ততে এখন সেউজ আৰু পৰিচ্ছন্ন



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মাজুলী গঢ়ি তুলি জিলাখনক পৃথিরীৰ বুকুতে এখন আদৰ্শ জিলা হিচাপে প্রতিষ্ঠা কৰাৰ পণ ল'বলৈ মুখ্যমন্ত্রীয়ে মাজুলীবাসী ৰাইজক আহ্বান জনায়। আজিৰ অনুষ্ঠানতে মুখ্যমন্ত্রীয়ে মাজুলীৰ আৰ্থ-সামাজিক উন্নয়নৰ দিশত এক ইতিহাসৰ সূচনা কৰি মুঠ ১২০.৭০ কোটি টকা ব্যয়ৰে ৩২৯ খনকৈ আঁচনিৰ শুভাৰস্ত আৰু আধাৰশিলা স্থাপন কৰে।

মুখ্যমন্ত্রী সোণোৱালে কয় যে মাজুলীবাসীৰ মৰম আৰু আশীৰ্বাদৰ বাবেই তেওঁ জিলাখনৰ লগতে অসমৰ ৩ কোটি ৫০ লক্ষ লোকৰ সেৱা কৰাৰ সুযোগ লাভ কৰিছে। তাৰ বাবে মাজুলীবাসী ৰাইজৰ ওচৰত আজীৱন কৃতজ্ঞ হৈ ৰ'ব বুলি উল্লেখ কৰি তেওঁ কয় যে মাজুলীৰ ৰাইজৰ শক্তি, সামৰ্থ্যৰ পৰিচয় দাঙি ধৰি বান-খহনীয়া পীড়িত আওহতীয়া ঠাই বুলি জিলাখনৰ প্রতি থকা অন্য ঠাইৰ মানুহৰ ভান্ত ধাৰণা আমি সলাব লাগিব। মাজুলীৰ বুকুত নিহিত হৈ থকা শক্তি, সম্পদ, সন্তুষ্ণানাসমূহ আৰিষ্কাৰ কৰি তথা বিশ্বানৰ সামগ্ৰী, কৃষিজাত পণ্য, মানৱ সম্পদ উৎপাদন কৰি ‘আত্মনিৰ্ভৰ ভাৰত, আত্মনিৰ্ভৰ অসম আৰু আত্মনিৰ্ভৰ মাজুলী’ গঢ়াৰ বাবে আজিৰ দিনটোতে মাজুলীৰ প্রতিগৰাকী যুৱক-যুৱতী সংকল্পবন্ধ হ'ব লাগিব। দৰিয়াপাৰত আয়োজিত এই কেন্দ্ৰীয় অনুষ্ঠানৰ লগতে জিলাখনৰ ২০ খন পঞ্চায়তত একেসময়তে বাজুহৰাভাৱে আয়োজিত জিলা প্রতিষ্ঠা দিৱসৰ এই তাৎপৰ্য উপলক্ষি কৰি কঠোৰ পৰিশ্ৰম আৰু সাধনাৰে বিশ্ব জয়ৰ লক্ষ্যৰে আগবঢ়ি যোৱাৰ বাবে মাজুলীবাসীয়ে আজিৰ দিনটোতে পণ ল'ব লাগিব বুলিও মুখ্যমন্ত্রীয়ে কয়।

মুখ্যমন্ত্রী হিচাপে ৰাইজৰ পৰা প্রতিমুহূৰ্ততে বহুতো নতুন কথা শিকাৰ সুযোগ পাইছে বুলি উল্লেখ কৰি মুখ্যমন্ত্রীয়ে কয় যে বৰ্তমানৰ চৰকাৰৰ কাৰ্য্যকালত অসমৰ ৰাইজে কেতিয়াও সহিষ্ণুতাক বিসৰ্জন দিয়া নাই। অসমীয়া সমাজ অসাধাৰণ সমাজ। বিগত সময়ছোৱাত অসমৰ বিভিন্ন জাতি-জনগোষ্ঠীৰ ৰাইজৰ মাজত পাৰস্পৰিক দূৰত্ব বৃদ্ধি হ'ব লগা কোনো ঘটনা ঘটা নাই। বাজ্য চৰকাৰখনৰ প্রতি বাজ্যবাসীৰ অকুণ্ঠ আস্থা আৰু মৰমৰ বাবেহে এয়া সন্তুষ্টি হৈ উঠিছে বুলি মন্তব্য কৰি তেওঁ কয় যে ৰাইজ কাষত থাকিলেহে গণতন্ত্র শক্তিশালী হয়। বিগত চাৰে চাৰিটা বছৰে বাজ্যৰ ৭০ লাখ পৰিয়ালক বিভিন্ন কল্যাণকামী আঁচনিৰ জৰিয়তে সামাজিক সুৰক্ষা আৰু আৰ্থিক নিৰ্বাপত্তা প্ৰদানৰ বাবে চৰকাৰে কিঞ্চিতমানো চেষ্টাৰ ত্ৰুটি কৰা নাই বুলি মুখ্যমন্ত্রীয়ে কয়। প্ৰধানমন্ত্রীৰ আদৰ্শৰে মহিলা সৱলীকৰণৰ মাধ্যমেৰে নাৰীৰ স্বাভিমান বক্ষাৰ উদ্দেশ্যে গ্ৰহণ কৰা এক বৃহৎ পদক্ষেপ হিচাপে অহা ২ অক্ষোৰত ৰাজ্য চৰকাৰে শুভাৰস্ত কৰিবলগীয়া ‘অৰুণোদয় আঁচনি’ৰ ৰূপায়ণৰ প্ৰতি ৰাইজক সজাগ দৃষ্টি ৰাখিবলৈ আহ্বান জনাই মুখ্যমন্ত্রীয়ে কয় যে সমাজত অস্থিবৰ্তা সৃষ্টি কৰিব খোজা কেতোৰ বিভেদকামী, বিৰোধী শক্তিয়ে বিভিন্ন বিভাগীকৰ মন্তব্যৰে এই সন্দৰ্ভত ৰাইজৰ মাজত ভান্ত ধাৰণা বিয়পাব বিচাৰিছে যদিও এনে অপপ্ৰাবত ৰাইজে কেতিয়াও কাণ নিদিয়ে। গুৰুত্বজনাৰ আদৰ্শৰে, ইতিবাচক দৃষ্টিভঙ্গীৰে শক্তিশালী অসম নিৰ্মাণৰ স্বার্থত কাৰো সৈতে আপোচ কৰা নহ'ব বুলি মুখ্যমন্ত্রীয়ে মন্তব্য কৰে।

আজিৰ অনুষ্ঠানৰ আৰম্ভণিতে সুধাকৃষ্ট ড° ভূপেন হাজৰিকাৰ জন্ম দিৱস উপলক্ষে তেখেতৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

প্রতিচ্ছবিত পুষ্পাঞ্জলি অর্পণ কৰি মুখ্যমন্ত্রীয়ে কয় যে শংকবদের আধ্যাত্মিক আন্দোলনৰ আদর্শৰে ভূপেন হাজৰিকাইও অসংখ্য গীতৰ মাধ্যমেৰে, সংস্কৃতিৰ জৰিয়তে মানৱতাৰ জয়গান গাইছিল। ভূপেনদাৰ শ্ৰীমুখেৰে নিস্ত প্রতিটো শব্দ-বাক্যই সুৰ হৈ নিগৰিছিল বুলি মন্তব্য কৰি এতিয়া ভূপেনদা য'তে আছে তৰে পৰাই, অসমবাসীক আশীৰ্বাদ দিবলৈ মুখ্যমন্ত্রীয়ে প্ৰাৰ্থনা জনায়।

উল্লেখ্য যে আজি মুখ্যমন্ত্রী সোণোৱালে ৫২.৭০ কোটি টকা ব্যয়ৰে নিৰ্মিত বিভিন্ন বিভাগৰ ১৪৬ খন আঁচনি শুভ উদ্বোধন কৰে। ইয়াৰ ভিতৰত ১২০ লাখ টকা ব্যয়ৰে জলসম্পদ বিভাগৰ এখন আঁচনি, ১৫০ লাখ টকা ব্যয়ৰে গড়কাপ্টানি (গৃহ) বিভাগৰ দুখন আঁচনি, ১০ লাখ টকা ব্যয়ৰে পশুপালন আৰু পশু চিকিৎসা বিভাগৰ এখন আঁচনি, ৩০ লাখ টকা ব্যয়ৰে ভূমি সংৰক্ষণ বিভাগৰ এখন আঁচনি, ৯৭ লাখ টকা ব্যয়ৰে প্ৰধানমন্ত্ৰী কৃষি সিচাই যোজনাৰ অধীনত জলসিঞ্চন বিভাগৰ ১৬ খন আঁচনি, ৪৩০৭ লাখ টকা ব্যয়ৰে গড়কাপ্টানি (পথ) বিভাগৰ অধীনত ৯ টা পথ নিৰ্মাণৰ আঁচনি, ৫০০ লাখ টকা ব্যয়ৰে পঞ্চায়ত আৰু গ্রামোন্নয়ন বিভাগৰ ১১৪ খন আঁচনি আৰু আজি পুৱাৰ ভাগত যোৰহাটত উন্মোচন কৰা ৩০ লাখ টকা ব্যয়ৰে নিৰ্মিত শ্ৰীশ্রী উন্নৰ কমলাবাৰী শাখা সত্ৰ আৰু সাংস্কৃতিক গৱেষণা কেন্দ্ৰৰ নৱনিৰ্মিত ভৱন।

আনহাতে মুখ্যমন্ত্রীয়ে আজি ৬৮ কোটি টকা ব্যয়ৰে হাতত লোৱা বিভিন্ন বিভাগৰ ১৮৩ খন আঁচনিৰ আধাৰশিলাও স্থাপন কৰে। আঁচনিসমূহ হৈছে প্ৰায় ৮৪ লাখ টকা ব্যয়ৰে জনস্বাস্থ্য কাৰিকৰী বিভাগৰ অধীনত ৫১ টা সমূহীয়া পানী পৰিশোধন প্ৰকল্প, ৬০ লাখ টকা ব্যয়ৰে ১০০ সংখ্যক সমূহীয়াকে পৰিচালিত অনাময় ব্যৱস্থা, ৫৬৮ লাখ টকা ব্যয়ৰে গড়কাপ্টানি (গৃহ) বিভাগৰ ৪ খন আঁচনি, ১২০ লাখ টকা ব্যয়ৰে জলসিঞ্চন বিভাগৰ ৪ খন আঁচনি, ৪৩০৮ লাখ টকা ব্যয়ৰে গড়কাপ্টানি (পথ) বিভাগৰ অধীনত ২৩ টা পথ নিৰ্মাণ আঁচনি আৰু ১৬৬০ লাখ টকা ব্যয়ৰে ক'ল ইণ্ডিয়া লিমিটেডে হাতত লোৱা কৰ্পৰেট সামাজিক দায়বন্ধতাৰ এক প্ৰকল্প।

আজিৰ অনুষ্ঠানতে মুখ্যমন্ত্রীয়ে ৰেচম বিভাগৰ অধীনত ২০৫ গৰাকী হিতাধিকাৰীলৈ স্ব-নিয়োজনৰ বাবে আঁচনি ল'বলৈ আৰ্থিক সাহায্যৰ চেক্ প্ৰদান কাৰ্যসূচীও আনুষ্ঠানিকভাৱে আৰম্ভ কৰে। অনুষ্ঠানত ৫ গৰাকী হিতাধিকাৰীলৈ মহকুমা জনকল্যাণ বিভাগে ডিটিপি আৰু চিলাই মেচিন ক্ৰয়ৰ বাবে আগবঢ়োৱা আৰ্থিক সাহায্যৰ চেকো মুখ্যমন্ত্রীয়ে প্ৰদান কৰে। অনুষ্ঠানত বিগত চাৰিটা বৰ্ষত মাজুলীৰ উন্নয়নৰ খতিয়ান সম্বলিত এখন পুস্তিকাৰ্ত মুখ্যমন্ত্রীয়ে আনুষ্ঠানিকভাৱে উন্মোচন কৰে।

মাজুলী জিলাৰ উপায়ুক্ত বিক্ৰিম কৈৰীয়ে আদৰণী ভাষণ প্ৰদান কৰা আজিৰ অনুষ্ঠানত ৰাজ্য চৰকাৰৰ চাহ জনজাতি আৰু শ্ৰমিক কল্যাণ বিভাগৰ মন্ত্ৰী সঞ্জয় কিয়াণ, লখিমপুৰ লোকসভা সমষ্টিৰ সাংসদ প্ৰদান বৰুৱা, ধেমাজিৰ বিধায়ক ডাঃ ৰণেজ পেণ্ড আৰু মাজুলী সমষ্টিৰ তত্ত্বাবধায়ক তথা টিংখং সমষ্টিৰ বিধায়ক বিমল বৰাইও ভাষণ প্ৰদান কৰি মাজুলীক অসমৰ এখন আগশাৰীৰ জিলা

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

হিচাপে গঢ়ি তোলাৰ বাবে সমষ্টিটোৱ জনপ্রতিনিধি তথা মুখ্যমন্ত্রী সৰ্বানন্দ সোণোৱালে গ্ৰহণ কৰা
পদক্ষেপৰ বাবে তেওঁক ধন্যবাদ জ্ঞাপন কৰে। অনুষ্ঠানত দেউৰী স্বায়ত্ব শাসিত পৰিষদৰ মুখ্য কাৰ্যবাহী
সদস্য মাধৰ দেউৰী, ৰাজ্যিক পৰ্যায়ৰ ছাত্ৰ আৰু যুৱ কল্যাণ উপদেষ্টা সমিতিৰ সদস্য-সচিব লক্ষ্য
কোঁৰৰ, মাজুলী জিলা পৰিষদৰ সভানেত্ৰী পাপু দন্ত শইকীয়া, পঞ্চায়ত আৰু গ্রামোন্নয়ন বিভাগৰ
আয়ুক্ত হেমেন দাস, পৰিৱেশবিদ, পদ্মশ্ৰী যাদৱ পায়েং, বিশিষ্ট সমাজকৰ্মী তথা শিক্ষাবিদ লোকনাথ
কুটুম আৰু আৰক্ষী অধীক্ষক অপৰ্ণা নটৰাজনকে ধৰি জিলাখনৰ বহু গণ্য-মান্য ব্যক্তি আৰু ৰাইজে
অংশ গ্ৰহণ কৰে। অনুষ্ঠানত মাজুলীৰ বহুকেইখন সত্ৰৰ সত্ৰাধিকাৰসকলেও অংশ গ্ৰহণ কৰে।

প্ৰকৃঃবঃ
৮/০৯/২০২০